

पोलीस उप निरीक्षक या पदावर केलेली
सेवा, मुख्याधिकारी या पदावरील सेवेस
जोडून देण्याबाबत...

श्री. विजयकुमार एकनाथ खोराटे,
मुख्याधिकारी गट-अ

महाराष्ट्र शासन

नगर विकास विभाग

शासन निर्णय क्रमांक: एमसीओ २०१४/प्र.क्र. २५३/नवि १४

हुतात्मा राजगुरु चौक, मादाम कामा रोड

मंत्रालय, मुंबई ४०० ०३२

दिनांक :- ०४.०३.२०१६

वाचा -

१. शासन आदेश क्र. एमसीओ-१२०९/प्र.क्र.१४६/नवि-१४, दि.०७.०७.२०१०
२. पोलीस अधिक्षक कार्यालय, गडचिरोली यांचे क्र. सिबी-१/पोउपनि-खोराटे/कार्यमुक्त/
२०१०, दि.२२.०७.२०१०
३. शासन परिपत्रक, वित्त विभाग क्रमांक: अंनियो १००६/८७/सेवा-४, दि.१२.०१.२००७
४. शासन परिपत्रक, वित्त विभाग क्रमांक: अंनियो-१००९/प्र.क्र.३२/सेवा-४,
दि.१८.०८.२००९

प्रस्तावना -

महाराष्ट्र लोकसेवा आयोगाने, श्री.विजयकुमार खोराटे यांची नगर परिषद मुख्याधिकारी (गट-अ), नगर विकास विभाग या पदासाठी शिफारस केली होती. त्यास अनुसरून संदर्भ क्र. १ अन्वये, श्री. विजयकुमार खोराटे यांना जिल्हा प्रकल्प अधिकारी, परभणी येथे पदस्थापना देण्यात आली होती. संदर्भ क्र. २ अन्वये श्री. विजयकुमार खोराटे यांना कार्यमुक्त केल्यानंतर दि. २३.०७.२०१० रोजी जिल्हा प्रकल्प अधिकारी, परभणी या पदावर ते रुजू झालेले आहेत.

२. श्री. विजयकुमार खोराटे हे मुख्याधिकारी या पदावर रुजू होण्यापुर्वी पोलीस उपनिरीक्षक या पदावर महाराष्ट्र लोकसेवा आयोगामार्फत ०१.०७.२००५ ते दिनांक २२.०७.२०१० या कालावधीत कार्यरत होते. पोलीस उपनिरीक्षक या पदावर कार्यरत असताना श्री. खोराटे यांनी महाराष्ट्र लोकसेवा आयोग पुरस्कृत “मुख्याधिकारी” या पदावरील नियुक्तीसाठी त्यांच्या कार्यालयाकडे विहित पद्धतीने अर्ज केला होता. पोलीस उप अधिक्षक (मुख्यालय), पोलीस अधीक्षक, गडचिरोली यांनी त्यांच्या दि. २२.०७.२०१० च्या आदेशान्वये मुख्याधिकारी गट-अ संवर्गात जिल्हा प्रकल्प अधिकारी, वर्ग -१ पदावर रुजू होण्याकरीता कार्यमुक्त केले आहे. श्री. खोराटे हे शासन आदेश, नगर विकास विभाग, दिनांक २३.०७.२०१० रोजी जिल्हा प्रकल्प अधिकारी, परभणी या पदावर रुजू झाले असल्याने त्यांच्या सेवेत कोणत्याही प्रकारचा खंड पडलेला नाही.

०३. श्री. खोराटे हे दिनांक ०१.११.२००५ पूर्वी पोलीस उपनिरीक्षक या पदावर कार्यरत होते. सदर सेवा सोडून ते राज्य शासनाच्या सेवेत विहित मार्गाने रुजू झालेले आहेत. महाराष्ट्र नागरी सेवा (निवृत्ती वेतन) नियम १९८२, मधील नियम ३३ अन्वये श्री. खोराटे यांची पोलीस उपनिरीक्षक या पदावरील सेवा व मुख्याधिकारी गट-अ या संवर्गातील सेवा त्यांच्या निवृत्ती वेतनाई लाभासाठी ग्राह्य धरता येईल.

शासन निर्णय-

उक्त परिच्छेदात नमुद केलेली परिस्थिती विचारात घेता श्री. विजयकुमार एकनाथ खोराटे, मुख्याधिकारी गट-अ यांना दिनांक ०१.०७.२००५ ते दिनांक २२.०७.२०१० या कालावधीमध्ये केलेली “पोलीस उपनिरीक्षक” या पदावरील सेवा त्यांच्या सध्याच्या “मुख्याधिकारी गट-अ” या पदावरील सेवेस जोडून देण्यास या शासन निर्णयान्वये मान्यता देण्यात येत आहे. महाराष्ट्र नागरी सेवा (निवृत्ती वेतन) नियम १९८२, मधील नियम ३३ अन्वये श्री. खोराटे यांची पोलीस उपनिरीक्षक या पदावरील सेवा व मुख्याधिकारी गट-अ या संवर्गातील सेवा त्यांची पुर्णतः निवृत्ती वेतनाह सेवा म्हणून हिशोबात घेतली जाईल.

०२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३०४१५३८४९०३२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज. ना. पाटील)

शासनाचे उप सचिव

प्रत,

१. आयुक्त तथा संचालक, नगरपरिषद प्रशासन संचालनालय, वरली, मुंबई
२. विभागीय आयुक्त तथा प्रादेशिक संचालक, पुणे विभाग, पुणे.
३. महालेखापाल, महाराष्ट्र राज्य-१/२- मुंबई/ नागपूर
४. आयुक्त, कोल्हापूर महानगरपालिका, जि. कोल्हापूर
५. पोलीस उपमहानिरीक्षक (आस्थापना), महाराष्ट्र राज्य मुंबई
६. श्री. विजयकुमार एकनाथ खोराटे, उपायुक्त, कोल्हापूर महानगरपालिका, जि. कोल्हापूर
७. निवड नस्ती/ नवि १४.